

राष्ट्रीय कृषि विकास योजने अंतर्गत दूध भुक्टी
पुनःप्रक्रियेसाठी मंजूर प्रकल्पास प्रशासकीय
मान्यता व निधी वितरणाबाबत..

महाराष्ट्र शासन

कृषी, पशुसंवर्धन, दुग्धव्यवसाय विकास व मत्स्यव्यवसाय विभाग

शासन निर्णय क्रमांक: राकृवि २०१५/प्र.क्र.९९/पदुम-८

मंत्रालय- विस्तार, मुंबई ४०० ०३२

तारीख: ०६ ऑगस्ट, २०१६

वाचा :

१. केंद्र शासनाच्या कृषि मंत्रालयाचे पत्र क्र. ९-१/२०१५-RKVY(Pt.), दि.१५.१०.२०१५
२. आयुक्त दुग्धव्यवसाय विकास यांचे पत्र क्र. आदुवि ६/ RKVY/भाग १४/२०१५-१६/८८, दि.२९.३.२०१६
३. आयुक्त दुग्धव्यवसाय विकास यांचे पत्र क्र. आदुवि ६/ RKVY/SMP पुनःप्रक्रिया/महाराष्ट्र शासन/
२०१५-१६/९७, दि.५.४.२०१६
४. केंद्र शासनाच्या कृषि मंत्रालयाचे पत्र क्र. ७-७/२०१५, डीपी, दिनांक २०.६.२०१६
५. कृषि व पदुम विभाग शा.नि.क्र. राकृवि ०४१६/प्र.क्र.४४/राकृवियो कक्ष, दि.३०.७.२०१६

प्रस्तावना :

केंद्र शासनाने संदर्भाधिन क्र. १ येथील पत्रान्वये, राष्ट्रीय कृषि विकास योजनेअंतर्गत दूध भुक्टीच्या पुनःप्रक्रियेकरीता केवळ एकदाच अनुदान उपलब्ध करून देण्याबाबत योजना कार्यान्वित केली आहे. सदर योजनेअंतर्गत रु.१७६ कोटीची तरतूद सर्व देशासाठी करण्यात आली आहे. या योजनेअंतर्गत ज्या दूध भुक्टीचा समाप्ती तिथी (Expiry Date) दि.३० जून, २०१६ या दिनांकाच्या नजीकची असेल अशा दूध भुक्टीच्या पुनःप्रक्रियेसाठी अनुदान उपलब्ध करून दिले जाणार होते. तदनुसार केंद्र शासनाच्या वरील योजनेअंतर्गत आयुक्त दुग्धव्यवसाय विकास यांनी संदर्भ क्र. २ व ३ अन्वये खालील प्रस्ताव शासनास सादर केले होते.

१. वारणा सहकारी दूध उत्पादक प्रक्रिया संघ मर्या., वारणानगर यांना रु.२,९१,२५,०००/- (५० टक्के)
२. कोल्हापूर जिल्हा सहकारी दूध उत्पादक संघ म., कोल्हापूर यांना रु.१,५४,५०,०००/- (५० टक्के)
३. शासनाने उत्पादित केलेल्या दूध भुक्टीसाठी रु.६,५२,७५,०००/- (१०० टक्के)

उपरोक्त प्रमाणे प्राप्त प्रस्ताव संदर्भाधिन क्र.१ येथील केंद्र शासनाच्या पत्रात नमूद केल्यानुसार राज्यस्तरीय प्रकल्प मंजूरी समितीच्या मान्यतेसाठी निधी उपलब्ध होण्यासाठी प्रस्तावित करण्यात आले असता सदर प्रस्तावांवर केंद्र शासनाचे अभिप्राय घेण्याबाबत राकृवियो कक्षाकडून कळविण्यात आले. त्यानुसार सदर प्रस्ताव केंद्र शासनास सादर केला असता केंद्र शासनाने संदर्भ क्र.४ रोजीच्या पत्रान्वये सदर योजनेअंतर्गत वरील ३ प्रस्तावांकरीता एकूण रु.३५९.७६ लक्ष इतका निधी मंजूर केला. सदर निधीत

१) वारणा सहकारी दूध उत्पादक प्रक्रिया संघ मर्या., वारणानगर यांना रु.१०२.८३ लक्ष २) कोल्हापूर जिल्हा सहकारी दूध उत्पादक संघ म.,कोल्हापूर यांना रु.७७.२५ लक्ष व ३) शासनाच्या दूध भुकटीची पुर्नप्रक्रियेसाठीचा रु.१७९.६८ लक्ष असा निधी समाविष्ट आहे. केंद्र शासनाकडून उपलब्ध होणाऱ्या निधीव्यतिरिक्त उर्वरित निधीची तरतूद शासनाकडे उपलब्ध नसल्याने शासनाच्या दूध भुकटीच्या पुर्नप्रक्रियेचा निधी वगळून उर्वरित रु.१८०.०८ लक्ष इतका निधी वारणा सहकारी दूध उत्पादक प्रक्रिया संघ मर्या., वारणानगर, कोल्हापूर जिल्हा सहकारी दूध उत्पादक संघ म.,कोल्हापूर यांना उपलब्ध करून देण्याबाबतच्या प्रस्तावास चक्रीय पध्दतीने राष्ट्रीय कृषि विकास योजनेच्या राज्यस्तरीय प्रकल्प मंजूरी समितीच्या मान्यतेस्तव सादर करण्यात आला. राज्य प्रकल्प मंजूरी समिती सदर प्रस्तावास मान्यता दिली व त्यानुसार संदर्भ क्र. ५ अन्वये राकृवियो कक्षाकडून रु.१८०.०८ लक्ष इतका निधी मंजूर करण्यात आला असून सदर प्रस्तावास प्रशासकीय मान्यता व निधी वितरीत करण्याची बाब शासनाच्या विचाराधीन होती.

शासन निर्णय:

शासन या निर्णयान्वये राष्ट्रीय कृषि विकास योजने अंतर्गत केंद्र शासनाने संदर्भ क्र. ४ अन्वये दिलेली मान्यता तसेच राज्य प्रकल्प मंजूरी समितीने मंजूरी दिल्यानुसार खालील प्रस्तावांना प्रशासकीय व त्याअनुषंगाने निधी वितरीत करण्यास मान्यता देत आहे.

अ.क्र.	प्रकल्पाचे नाव	दूध भुकटी पुर्नप्रक्रियेसाठी प्रस्तावित दूध भुकटी साठा (मे.टन)	प्रस्तावित निधी (प्रति किलो रु.२५ -/प्रमाणे (रु.लक्ष)	केंद्र शासनाने पुर्नप्रक्रियेसाठी मान्यता दिलेला दूध भुकटी साठा (मे.टन) (५० % वापर धरुन)	केंद्र शासनाने मान्यता दिलेला निधी (प्रति किलो रु.२५/-प्रमाणे) (५०% केंद्र हिस्सा) रु. लक्ष	केंद्र शासनाच्या मान्यतेनुसार राकृवियो अंतर्गत वितरीत करण्यात येत असलेला निधी रु. लक्ष
१	वारणा सहकारी दूध संघ, कोल्हापूर	२३३०	२९१.२५	१६४५.३३/२ = ८२२.६६	१०२.८३	१०२.८३
२	कोल्हापूर जिल्हा सहकारी दूध संघ, कोल्हापूर	१२३६	१५४.५०	१२३६/२ = ६१८	७७.२५	७७.२५
	एकूण	३५६६	४४५.७५	१३४०.६६	१८०.०८	१८०.०८

वरील निधीचे वितरण खालील अटी व शर्तीच्या अधीन राहून करण्यात येत आहे.

१. मंजूर करण्यात आलेला निधी हा वरीलप्रमाणे तसेच यासाठी सादर करण्यात आलेल्या सविस्तर प्रकल्प अहवालात समाविष्ट मंजूर घटकांकरीता खर्ची घालावा.

२. मंजूर प्रकल्प किंमतीपेक्षा प्रकल्पावर होणारा अधिकचा खर्च संघ स्वतः सोसेल. वाढीव प्रकल्पावर होणाऱ्या खर्चासाठी शासन जबाबदार राहणार नाही. तसेच त्याकरीता शासनामार्फत मंजूर प्रकल्प किंमती व्यतिरिक्त निधी मंजूर करण्यात येणार नाही.
३. संघास उपलब्ध करून दिलेल्या निधीची उपयोगिता प्रमाणपत्र संघाने आयुक्त, दुग्धव्यवसाय यांचेमार्फत शासनास सादर करावे.
४. सदर योजनेची यशस्वीरीत्या अंमलबजावणी करण्याची जबाबदारी आयुक्त दुग्धव्यवसाय विकास यांची राहिल. सदर निधी तात्काळ वितरीत करण्यात येवून त्याबाबतचा अहवाल शासनास आयुक्त दुग्धव्यवसाय यांनी सादर करावा.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०८०६१५०८४५१००१ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(राजेश गोविल)

अवर सचिव, महाराष्ट्र शासन

प्रति,

१. मा. मुख्यमंत्री यांचे प्रधान सचिव
२. मा. उपमुख्यमंत्री यांचे प्रधान सचिव
३. मा. मंत्री (कृषि), मा. मंत्री (पदुम), मा. राज्यमंत्री (पदुम) यांचे खाजगी सचिव
४. मा. मुख्य सचिव, सामान्य प्रशासन विभाग, मंत्रालय, मुंबई
५. अपर मुख्य सचिव (कृषि) यांचे स्वीय सहायक, कृषि व पदुम विभाग, मंत्रालय, मुंबई
६. मा. प्रधान सचिव (पदुम) यांचे स्वीय सहायक, कृषि व पदुम विभाग, मंत्रालय, मुंबई
७. आयुक्त (कृषि) महाराष्ट्र राज्य, पुणे
८. आयुक्त दुग्धव्यवसाय विकास, महाराष्ट्र राज्य, वरली, मुंबई-४०० ०१८
९. महालेखापाल १/२, महाराष्ट्र (लेखा व अनुज्ञेयता/ लेखा परिक्षा), मुंबई/ नागपूर
१०. कक्ष अधिकारी, राकृवियो कक्ष, कृषि व पदुम विभाग, मुंबई
११. व्यवस्थापकीय संचालक, श्री वारणा सहकारी दूध संघ मर्या (मल्टीस्टेट), जि. कोल्हापूर
१२. व्यवस्थापकीय संचालक, कोल्हापूर जिल्हा सहकारी दूध संघ, जि. कोल्हापूर
१३. निवडनस्ती.